



తెలుగు సారస్వత సాంస్కృతిక సంఘము

Telugu Literary And Cultural Association

మార్పింగ్ అసెంబ్లీ

Prasad Murthy

This page uses Unicode. If your computer does not display Telugu script, please read and enjoy the [pdf version](#). If you would like to set your computer up to display Telugu Unicode, please see [help here](#)

మార్పింగ్ షోస్ ద డే
అన్నవాడు ఎవడోగాని
మా పీల్లల గురించే అనివుంటాడు

నాలుగొందల పావురాలు లైనులో నిలబడి
"నవోదయ గీతం" ఆలపిస్తుంటే
గగనతలం నుదుటిమీద సూర్యాక్షరాలు
భారత భాగ్యోదయాన్ని ప్రకటిస్తాయి.

వేదికమీద హారోనియం తబలా కాంగో పియానో
మా బాలల మునివేళ్ళతాకిడికి పరవశించి
స్వరనాట్య విన్యాసం చేస్తుంటే
జలపాతాలు ఒక కొత్త సంగీతాన్ని కలలు గంటాయి

యూనిఫాం వేసుకున్న పూలమొక్కలు
ముక్తకంఠంతో ప్రతిజ్ఞ పలుకుతుంటే
ఆకాశంలో మబ్బులు కాసేపు ఆగి
తన్మయత్వంతో మా బడిని తడిపిపోతాయి

నాలుగొందల చంద్రవంకలు
నవ్వంగా శ్రవ్యంగా
జాతీయ సమైక్యతా గీతాలాపన చేస్తోంటే
నెత్తుటి మరకలతో నిండిన
చరిత్ర పుస్తకాల్లో

మానవత్వపు పేజీలు కొన్ని మారాకుతోడుగుతాయి.

చిలకలు వార్తలు చదవడం
వెన్నెల తునకలు జనగణమన పాడడం
పిల్లనదులు ఉపన్యాసాలివ్వడం
ఎవరికైనా చోద్యంగా అనిపిస్తే
మా స్కూలుకొచ్చి చూడొచ్చు
మా బలయోధులు మార్పింగు చేసినప్పడు
చూస్తే మరి
గద్దెల్లాంటి పెద్దల గుండెల్లో పిడుగుల జడి.

Post your comments on this article